

Popular Front of India

G-78, 2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: www.popularfrontindia.org

email: popularfrontmail@gmail.com Tel: 011- 29949902

پریس رلیز

۲۰۱۸ مئی ۱۵

نئی دہلی

غزہ میں اسرائیل کے ذریعہ قتل عام کی پاپولر فرنٹ نے کی مذمت

پاپولر فرنٹ آف انڈیا کے چیئرمین ای ابو بکر نے غزہ میں اسرائیل سے لگی سرحد کے قریب جمع ہوئے نہتے فلسطینیوں پر اسرائیلی فوج کے ذریعہ کیے گئے ظالمانہ تشدد کی سخت الفاظ میں مذمت کی ہے۔

”ہردن بے قصور فلسطینیوں کو بے رحمی سے قتل کیا جا رہا ہے اور ان کی زمینوں کو ہڑپا جا رہا ہے، جبکہ امریکہ گذشتہ کئی دہائیوں سے اسرائیل کو مالی و فوجی مدد فراہم کر رہا ہے۔ غزہ میں اسرائیلی سرحد کے قریب مظاہرے کے لیے جمع ہوئے فلسطینی عوام پر اسرائیلی فوج کے ذریعہ برساتی گئی گولیوں سے عورتوں اور بچوں سمیت اب تک ساٹھ لوگوں کی موت ہو چکی ہے اور دو ہزار لوگ زخمی ہوئے ہیں۔ ہمیشہ کی طرح، اسرائیل نے اس بار بھی قتل عام کو ”دفاعی کارروائی“ بتاتے ہوئے اسے درست قرار دیا ہے، حالانکہ مظاہرین کی جانب سے کسی بھی اسرائیلی کے زخمی ہونے کی کوئی خبر نہیں ہے۔ بلاشبہ، اسرائیل یہ ثابت کر رہا ہے کہ وہ فلسطینی عوام کے احتجاج کو بھی برداشت نہیں کر سکتا، جبکہ انہیں ایک کھلے قید خانے میں زندگی گزارنے پر مجبور کیا جا رہا ہے، جہاں اسرائیل اپنا قبضہ جمائے ہوئے ہے اور ہر طرف سے فلسطینی عوام کا گھیراؤ کرنا جا رہا ہے۔“

ای ابو بکر نے تل ابیب سے یروشلم میں امریکی سفارتخانے کی منتقلی کے امریکی فیصلے کی بھی مذمت کی ہے۔ انہوں نے کہا ”یہ فلسطینی عوام کے ساتھ ایک اور شرمناک دھوکہ ہے، جبکہ امریکہ نے ہمیشہ ہی اسرائیل اور فلسطین کے درمیان امن مذاکرات کے لیے خود کو ثالثی کے طور پر پیش کیا ہے۔ ہم اسے بین الاقوامی قوانین اور اقوام متحدہ کی قراردادوں سے لاتعلقی کے کھلے مظاہرے کے طور پر دیکھ سکتے ہیں۔ اس سے خطے میں پہلے سے ہی غیر مستحکم حالات اور زیادہ خراب ہو جائیں گے۔“

”ہم اقوام متحدہ اور بین الاقوامی برادری سے اسرائیل کے جرائم اور حقوق انسانی کی پامالی کے خلاف آگے آنے کی اپیل کرتے ہیں ساتھ ہی تمام ممالک سے بھی ہماری اپیل ہے کہ وہ فلسطینی عوام کے حقوق اور وقار کی بحالی کے لیے ضروری اقدامات کریں۔“

ڈاکٹر محمد شمعون

ڈائریکٹر، رابطہ عامہ

پاپولر فرنٹ آف انڈیا،

مرکز، نئی دہلی